

Third meeting of BRICS Sherpas and Sous Sherpas

September 07, 2021

బ్రిక్స్ షెర్పాలు మరియు సూ-సెర్పాల మూడవ సమావేశం

సెప్టెంబర్ 07, 2021

బ్రిక్స్ (బ్రెజిల్, రష్యా, భారత్, చైనా మరియు దక్షిణాఫ్రికా) దేశాల కూటమి షెర్పాలు అలాగే సూ-సెర్పాల మూడవ సమావేశం 2021 సెప్టెంబర్ 7న భారత్ అధ్యక్షతన నిర్వహించబడింది. ఈ సమావేశానికి సెక్రటరీ (సీపీవీ & ఓఐఎ) మరియు బ్రిక్స్ షెర్పా శ్రీ సంజయ్ భట్టాచార్య అధ్యక్షత వహించారు. బ్రెజిల్ తరపున బ్రిక్స్ షెర్పా అంబాసిడర్ సార్క్విష్ జె.బి. సార్క్విష్; రష్యా తరపున బ్రిక్స్ షెర్పా అంబాసిడర్ సెర్గీ ర్యాబ్కోవ్; చైనా తరపున బ్రిక్స్ షెర్పా అంబాసిడర్ మా జాక్షూ; దక్షిణాఫ్రికా తరపున బ్రిక్స్ షెర్పా అంబాసిడర్ అనిల్ సూక్లాల్ తమ ప్రతినిధి బృందాలకు నేతృత్వం వహించారు.

ప్రధాన మంత్రి శ్రీ నరేంద్ర మోదీ అధ్యక్షతన 2021 సెప్టెంబర్ 9న వర్చువల్ పద్ధతిలో జరగబోయే 13వ బ్రిక్స్ సదస్సుకు సంబంధించిన సన్నాహాలను బ్రిక్స్ షెర్పాలు సమీక్షించారు. న్యూఢిల్లీ తీర్మానంతో సహా ఈ సదస్సులో ప్రవేశపెట్టనున్న తీర్మానాల గురించి షెర్పాలు చర్చించారు. బ్రిక్స్ కార్యకలాపాలకు దిశానిర్దేశం చేయడానికి సంబంధించి సవరించిన బ్రిక్స్ సూచనా నియమావళిని వారు ఆమోదించారు. నిర్మాణాత్మక మరియు సుహృద్భావ వాతావరణంలో ఈ చర్చలు చోటుచేసుకున్నాయి.

కోవిడ్-19 మహమ్మారికి సంబంధించిన సవాళ్లు నెలకొన్నప్పటికీ, బ్రిక్స్ దేశాల మధ్య సహకారాన్ని పెంపొందించడంలో విజయం సాధించినందుకు గాను షెర్పాలు భారత్ను కొనియాడారు అలాగే భారత్ యొక్క 'బ్రిక్స్@15: కొనసాగింపు, స్థిరీకరణ మరియు ఏకాభిప్రాయం కోసం బ్రిక్స్ దేశాల మధ్య సహకారం' అనే థీమ్ ఆధారంగా భారత్ తన ప్రయత్నాలను ముమ్మరం చేయడాన్ని వారు ప్రశంసించారు.

బ్రిక్స్ మేధోమధన (థింక్ ట్యాంక్) కౌన్సిల్ తాత్కాలిక సారథి అంబాసిడర్ హెచ్.హెచ్.ఎస్. విశ్వనాథన్, విశిష్ట సహచరుడు (ఓఆర్ఎఫ్), అలాగే బ్రిక్స్ సీనియర్ ఫోరమ్ తాత్కాలిక అధ్యక్షుడు డా. సచిన్ చతుర్వేది (డీజీ ఆర్ఐఎస్) తమ పరిశీలనలోని రంగాలపై బ్రిక్స్ షెర్పాలకు తుది నివేదికలను అందజేశారు.

న్యూఢిల్లీ

సెప్టెంబర్ 07, 2021

DISCLAIMER: This is an approximate translation. The original is available in English on MEA's website and may be referred to as the official press release.